



ASSOCJAZZJONI SPORT MUTURI U KAROZZI

*REGOLAMENTI
MOTOCROSS 2022*

www.asmk.org.mt

Sezzjoni Nru. 1 **Regolamenti ghar-Rider**

- 1.1 Kull *Rider* irid joqghod għal eżami mediku u tas-sewqan. Kull *rider* għandu joqod għall-eżami mediku minn 1/1/2022. Flimkien mal-eżami mediku trid tiġi pprezentata il-karta tal-identita'. Il-kopja tal-identita tiġi disponuta wara li d-dettalji tar-*rider* jiġu proċessati.
- 1.2 L-eżami mediku isir minn tabib u dak tas-sewqan minn *uffiċjal* ta' l-ASMK.
- 1.3 Jekk *Rider* jinqabad ġewwa l-korsa mhux għal skop ta' *training*, iżda għal xi raġunijiet personali, dan jitressaq quddiem il-kumitat tas-sezzjoni u wara jider quddiem il-Kumitat Eżekuttiv, u jehel penali skond kif jiddeciedi l-kumitat eżekuttiv presenti.
- 1.4 Ir-*Rider* irid jilbes ilbies protettiv kemm waqt it-taħriġ, kif ukoll waqt il-kompetizzjonijiet. L-ilbies jikkonsisti: f' Helmet, Boots tal-Motocross u hwejjeġ oħra protettivi (bhall goggles u ngwanti), iżda mhux xi *Tee-shirt* u *shorts*. Dan għandu jilbes il-***full Motocross Kit***. (ara 5.4 sa 5.7)
- 1.5 L-ebda *Rider* ma jista' jaqsam il-korsa biex iqassar, jew jgħaddi minn ximkien ieħor, hliel dak indikat mill-*marshals*. Jekk *Rider* jitlef il-kontroll tal-mutur u joħroġ barra mil-korsa, dan irid jerga jidhol minn fejn hareġ jew minn l-eqreb post mingħajr ma jqassar il-korsa jew jieħu xi forma ta' vantaġġ. Jekk *Rider* jaqta il-korsa biex jieħu vantaġġ dan jinata bandiera sewda (ara S.3.1).
- 1.6 In-numru li juża r-*Rider* fuq il-mutur irid ikun:-
 - a) mogħti lilu mill-uffiċjali ta' l-ASMK
 - b) numru abjad fuq sfond iswed u ta' h'xuna waħda, jew numru iswed fuq sfond abjad. Jekk kuluri oħra jintużaw, dawn għandhom jiġu approvati mill-uffiċjal.
 - c) imwaħħal fuq ix-xellug u l-lemin tal-mutur kif ukoll fuq quddiem.
 - d) l-ebda *Rider* ma jista' jibdel in-numru mingħajr l-approvazzjoni ta l-uffiċjali ta' l-ASMK. Jekk Jinbidel in-numru bi qbil ma l-uffiċjal inkarigat, dan għandu jinforma lill-*Clerk of the course* fl-ewwel attivita li jkun imiss.
- 1.7 Kull kompetitur irid jiffirma dokument li permezz tiegħu, il-kompetitur jesonora lil ASMK, l-uffiċjal u l-*sponsors* tagħha kollha, minn kull inkwiet jew danni li jista jiffaċċja matul u wara l-kompetizzjoni.
- 1.8 Protest jista jsir biss minn kompetitur tal-ġurnata, bil-miktub mhux aktar tard minn 30 minuta wara li tispicċa l-kompetizzjoni. Kull protest irid ikun akkumpanjat b' depożitu ta' €50.00, liema depożitu jintilef jekk min ressaq il-protest jinsab li ma għandux raġun.
- 1.9 Kull *Rider* irid jobdi l-istruzzjonijiet ta' l-uffiċjal jew *marshals*, kemm waqt il- kompetizzjoni kif ukoll waqt it-taħriġ, f'kull ġurnata.
- 1.10 Kull mutur irid ikun ipprezentat għal kull kompetizzjoni skond ir-regolamenti ta' l-ASMK
- 1.11 Ir-*Rider* qatt ma jista jidhol fil-korsa mingħajr il-permess ta' l-uffiċjal inkarigat u **QATT** ma jista jsuq kontra d-direzzjoni normali tal- korsa. Jekk *Rider* jidhol fil- korsa waqt xi *event* u ma jkunx ha permess mingħand l-uffiċjal inkarigat mill-attivita tal-ġurnata, dan jiġi skwalifikat dak il-hin stess.

- 1.12** L-ASMK permezz tal-uffiċjal mahtur biex imexxi l-iskrutineering, tista titlob li l-magna tal-mutur tiġi miftuħa jekk ikun hemm xi suspett li ċ-ċilindrata tal-mutur ma tkunx dik permessa mir-regolamenti. F'dan il-każ, jekk is-suspett ikun iriżulta min protest, l-ASMK thallas lir-*Rider* l-ispejjes li ragonevolment jidhol fihom il-kompetitur, kemm il-darba l-ċilindrata tal-magna tkun skond ir-regolamenti. Fl-eqda każ dan il-hlas ma jaqbeż il- €50.00. Jekk jiġi kkonfermat li l-magna ma' tkunx skond ir-regolamenti:-
- a) Il-kompetitur jeħel multa ta' €100
 - b) Ma jkunx jista' jieħu sehem f'attivitajiet organizzati mil- ASMK sakemm isir il-hlas.
 - c) Jiġu mnaqqsa l-punti kollha akkumulati fil-kampjonat sal ġurnata tal-kontroll.
- 1.13** Kull *Rider* irid ikun membru affiljat ma l-ASMK, u jrid jirreġistra l-mutur tiegħu qabel kull kompetizzjoni u jkun hallas il-miżata miftehma mill-Kumitat Eżekuttiv. Jekk ir-*Rider* jonqos li jagħmel dan, ma' jkunx jista' jieħu sehem fl-attività.
- 1.14** Jekk l-imġieba ta' xi *Rider* jew sostenituri tiegħu ma tkunx skond l-ordni u ir-rispett lejn l-uffiċjali, ir-*Riders*, jew persuni oħra, dan jiġi skwalifikat u jista' jeħel piena oħra mill-Kumitat Eżekuttiv, skond il-każ.
- 1.15** Ir-*Riders* iridu jużaw iż-żewġt (2) rappreżentanti fil-Kumitat tal-Motocross biex jirrapreżentawhom għal xi diffikultajiet u waqt xi kompetizzjoni.
- 1.16** Il-Kumitat iżomm id-dritt li jżid, inaqqas jew jibdel xi regolamenti skond kif ikun meħtieġ matul iż-żmien. Dawk ir-regolamenti miftehma huma obligatorji daqs dawk miktuba
- 1.17** Il-Kumitat iżomm id-dritt li jnaqqas in-numru ta' tiġrijiet jew *laps* skond il-htieġa tal ġurnata.
- 1.18** Il-Kumitat organizzattiv iżomm id-dritt li jista' jirrifjuta xi *Rider* milli jieħu sehem f'xi attività jekk jidher li s-*safety* tar-*Rider* jew tal-mutur tista' tkun ta periklu, jew mhux skond ir-regolamenti tal-ASMK jew f' każi partikulari, tal-ġurnata.
- 1.19** Jekk *Rider* jiġi kkonfermat li jkun ha ammont ta' *alkohol*, drogi, medicina, etc.. dan ma jithallix jieħu sehem fl-attività. Wara dan jista' jeħel u/jew jiġi penalizzat mill-Kumitat Eżekuttiv tal-ASMK
- 1.19.2** Kull *Rider* jista' jiġi mitlub joqgħod għal 'Doping Test' b' approvazzjoni tal-Kumitat ASMK
- 1.20** Il-kundizzjoni fiżika tar-*Rider* trid tkun tajba, u dan irid ikun kkonfermat min Team Mediku jew il-*Clerk of the Course* inkarigat mill-ASMK
- 1.21** Kull *Rider* irid jinżel għal Warm-Up u / jew Practice runs li jsiru qabel l-Ewwel *Heat* jew kull meta jiġi ordnat. Min ma jinżilx fil-ħin jitlef l-opportunita li jagħmel il-Warm-Up.
- 1.22** Ma jistax isir ġiri u provi tal-Muturi fil-Paddock kollha. Is-sewqan fil-paddock huwa limitat biex wieħed johroġ u jidhol mil-korsa u biex il-mutur jittella fuq it-trailer.
- Provi jistaw isiru biss fil-korsa, bil-permess miftiehem mar-Race Directors tal-ASMK.
- Tingħata penalita lill min ma jobdix din ir-regola.
- 1.23** Kull *rider* irid jirreġistra u jkun membru mal-ASMK, iħallas il-Miżata tal-Membership u tar-Race Registration skond kif stipulata mil-Kumitat Eżekuttiv tal-ASMK.
- 1.24** Kull *rider* tal-kampjonat taħt it-18 il-sena issuq biss bil-kunsens miktub tal-ġenituri jew gwardjani legali tiegħu, u fil-preżenza ta' xi hadd minnhom

Sezzjoni Nru. 2 Regolamenti tal-Kompetizzjoni

- 2.1 Kemm il-darba l-kompetitur ma jsegwix l-istruzzjonijiet tal-uffiċjali jew tal-marshals dan jitlef mhux inqas min 10 punti mit-total tal-Heats tal-ġurnata. Dan jista jbidel il-pożizzjoni finali fil-klassifika.
- 2.2 *Rider* irid jirreġistra l-mutur tiegħu fil-hin stipulat mill-ASMK (ara sezz.1 Nru. 12) Jekk dan ma jsirx, dan ma jkunx jista jipparteċipa f'dik il-kompetizzjoni jew attivita.
- 2.3 Ir-*Rider* jingħata **punteġġ** skond il-pużizzjoni finali f'kull *heat* tal-ġurnata. (ara Tabella Nru 1) Jekk *Rider* jirċievi penalita, il-punti ta din il-penalita jitnaqqsu mill-punti tal-Heats.
- 2.4 Dawn it-tigrijiet ikunu ta' (Żewġ (2) Heats ta' 10 minuti u Lap (10 minuti + 1 Lap) għal Klassijiet "B", "C" u Veteran. Żewġ (2) Heats ta' 15 minuta u Lap (15 minuta + 1 Lap) għal Klassi A) f'kull *heat*. In-numru ta' dawriet jista jitnaqqas skond il-htieġa tal-ġurnata, kif imsemmi f'sezzjoni 1.16.
- 2.5 Jekk *Rider* ma jkunx preżenti fuq il-'Gate' u lest fuq l-'*starting Line*' fi żmien żewġ minuti minn x'hin jingħata sinjal dan jiġi eliminat għal dik it-tigrija biss.
- 2.6 **Free Practice/Timed Practice/Warm-up Laps.** Dan ikun ta' mhux iktar minn 15 minuta. Kif tintwera il-Bandiera tal-Finish, ir-riders kollha johorġu minn l-istess parti tal-korsa lejn il-paddock.
- 2.7 Kull marshal point stipulata mill-kumitat huwa mistenni li jkollom żewġ marshals, wiehed biex iżomm il-bandiera u l-iehor biex f'kas ta' bżonn jgħin lir-*Rider*. Dawn mistennija li jilbsu il-Bibs halli jidhru. Ir-riders huma obligati joqodu marshals skond kif jitqassmu mil kumitat tas-sezzjoni. Min jonqos li jgħamel dan jehel penali skond sezzjoni 2.1. *Rider* jista jibgħat sostitut jekk jinqalu xi kas li ma jkunx jista johroġ bhala marshall.
- 2.8 **Punti tal-ġurnata**
F'kull *Heat* tal-Ġurnata kull *Rider* jiehu punti kif jidhru fit-tabella Nru 1 u dan skond kif jispiċċa it-tigrija ta' dik il-*Heat*, basta jkun saq mhux inqas minn 3 Laps u ha l-Finish Flag mhux inqas tard minn 5 minuti wara r-rebbieh ta dik it-tigrija. Dawn il-punti jservu biex jiġi identifikat it-Total ta' punti tal-ġurnata għal kull *Rider* u tohroġ il-klassifika ġenerali tal-ġurnata.
(NB). Punti ta' Penalita waqt il- *Heats* jitnaqqsu mit-total tal-punti mirbuha fil *Heats* u wara dan it-tnaqqis issir il-Klassifika Ġenerali tal-Ġurnata.
- 2.9 **Punti li jghoddu għal Kampjonat:-**
Dak ir-*Rider* li jirbah l-għola punti fil-*Heats* tal-ġurnata skond artiklu 2.8, jirbah l-Ewwel Post u t-total tal-punti miksuba fil-*Heats* jingħaddu għal 'Klassifika tal-Kampjonat' skond Tabella Nru 1. Ir-Runner-up u l-kumplement tar-*Riders* jiehd u l-Punti mit-Tabella Nru 1 skond it-total miksub fil-*Heats* fil-Klassifika Ġenerali tal-ġurnata.
- 2.9.2 (NB). F'Każ ta' **Parita fil-Punti**, dak ir-*Rider* li jirbah l-ahjar pożizzjoni fuq il-Finish Line ta l-Ahhar *Heat* meta komparat mal-pari tiegħu, jiehu il-vantaġġ tal-pożizzjoni u il-pari l-iehor jiehu il-post ta' warajh (It-Total tal-punti ma jinbidilx).
- 2.9.3 F'każ ta Parita f'xi Post bejn żewġ kompetituri, hadd ma jirbah il-post ta' wara dawn iżda jinqabeż post fil-klassifika. Dan jghodd biss għat Trofies u l-klassifika tal-ġurnata, dik ġurnalistika, u oħrajn. Il-Punti miksuba jghoddu għal-Kampjonat.
- 2.9.4 Dawn is-sistemi jridu jiġi applikatati f'kull każ u f'kull parita fil-'Klassifika Ġenerali' tal-ġurnata.

- 2.9.5 F'kas ta' parita fil-punti tar-riders fi tmiem il-kampjonat MX, dak ir-rider li rebah l-iktar l-ewwel postijiet, jiġi ddikjarat ir-rebbieh. Jekk tibqa l-parita, naraw l-akbar numru tat-Tieni post, etc.
- 2.10 Kull *Rider* huwa responsabbli għal għemil tiegħu u tas-supporters tiegħu ukoll.

Tabella Nru 1 għal-Punti għall Heats u għall Punti tal-Kampjonat.

1 st	punti 25	8 th	punti 13	15 th	punti 6
2 nd	punti 22	9 th	punti 12	16 th	punti 5
3 rd	punti 20	10 th	punti 11	17 th	punti 4
4 th	punti 18	11 th	punti 10	18 th	punti 3
5 th	punti 16	12 th	punti 9	19 th	punti 2
6 th	punti 15	13 th	punti 8	20 th	punti 1
7 th	punti 14	14 th	punti 7		

Tabella Nru. 1

- 2.11 Waqt tigrija jekk *Rider* ma jagħmilx hiltu biex ikun kompetittiv jista jintalab jirtira u jista jiġi penalizzat mill-Kumitat Eżekuttiv tal-ASMK.
- 2.12 Meta *Rider* jaqta il-Finish Line, irid ikun għadu f'kuntatt mal-mutur.
- 2.13 Ir-*Riders* kollha jridu jaqsmu il-Finish Line mhux iktar tard minn 5 minuti wara li jasal ir-rebbieh ta' dik it-tigrija. Jekk dan ma jsehhx, ir-*rider* jiġi skwalifikat mir-riżultat ta' dik il-*Heat*.
- 2.14 Il-Marshal jista' jgħin lir-*Rider* waqt il-kompetizzjoni fil-korsa, meta jaqa minhabba is-safety tiegħu u tal-kompetituri l-oħra, imma mhux biex jistartja il-mutur. Fil-każ ta' *rider* fil-klassi Juniors li jkun f'diffikulta biex jistartja il-mutur, dan jista jitlob għajnuna minghand il-marshalls.
- 2.15 Id-dati tal-Kampjonat tal-Motocross ikunu approvati mill-Kumitat Eżekuttiv tal-ASMK Il-Kampjonat ikun ta' mhux inqas minn tmien (8) events sakemm ma jkunx hemm raġuni valida biex dan in-numru jiżded jew jitnaqqas.

Sezzjoni Nru. 3 Bnadar

3.1 Bnadar

Start	Bandiera Nazzjonali	Tluq minn wara il-Gate.
	Hamra	Periklu fil-Korsa kulhadd jieqaf u jitfi l-Mutur fejn ikun. Tintwera wkoll meta jkun hemm 'False Start'.
	Hadra	Korsa normali ma hemmx periklu aktar fil-korsa.
	Blu Fissa	Ħalli lil ta warajk jaqbez għax qed jgħaddik b'dawra jew huwa veloci hafna aktar minnek.
	Blu Tperper	Issakkar lill Ħadd. Wara din tista toħroġ Bandiera ta' 'Warning'. Din tiswa Ħames (5) punti ta' Penalita.
	Safra Fissa	Periklu fil-korsa. Suq b-attenzjoni kbira u naqqas li speed

Ikompli :-

	Safra Tperper	Diffikulta jew Periklu fil-korsa, naqqas li speed u ħadd ma jista jaqbez lil ieħor. Min jaqbez fuq bandiera safra jeħel 10 punti.
	Sewda u Bajda Djagonali	Warning, jekk tiġi muri din il bandiera sinjal li ma kontx sportiv u kull darba li tiġi murija din il bandiera jonqsulek 10 punti
	Sewda	Jekk <i>Rider</i> jiġi muri din il-bandiera dan ikun gie skwalifikat għal kumplement tal-ġurnata. Jekk <i>Rider</i> ma jgħatix każ din il-bandiera u jibqa jsuq fuq bandiera sewda dan jeħel tiġrija għal kull dawra li jkun għamel fuq il bandiera.
	Bajda b'Salib Iswed Djagonali	L-aħħar dawra.
	Checkerd: Bajda u Sewda	Tmiem tat-tiġrija, taħriġ jew qualifika.

Sezzjoni Nru. 4 It-Tigrija

- 4.1 Waqt tigrija jekk *Rider* johroġ mill-korsa u jmur lura fil-paddock, dan ma jistax jerga jidhol fil-korsa u jkompli t-tigrija. (Jista jsiru tiswijiet żgħar fil mutur fil-Pitstop area)
- 4.2 Waqt tigrija *Rider* ma jistax jinghata eż. petrol, ilma, spark plugs, et` **(Ara 2.14 ukoll)**
- 4.3 Il-korsa tinharat qabel kull tigrija u s-Sibt ma jistax isir training fuqa qabel it-tigrija tal-Ħadd. Il-korsa ma terġax tinharat sal-Ħadd tat-tigrija tal-kampjonat.
- 4.3.2 Dawk li jkunux membri mħallsa mal-ASMK, Ma Jistawx jgħamlu l-ebda training fuq il-korsa.
- 4.4 Ir-Referee tal-Korsa biss jista jwaqqaf it-tigrija bil-bandiera Ħamra.
- 4.4.1 F'każ li tintwera l-bandiera Ħamra u titwaqqaf it-tigrija, ir-riżultat temporanju tat-tigrija jkun dak tal-aħħar Lap kompluta mill-Leader tat-tigrija qabel intweriet l-bandiera Ħamra.
- 4.4.2 Jekk it-tigrija titwaqqaf bil-bandiera Ħamra qabel ikun għadda nofs il-hin tat-tigrija, it-tigrija terġa ssir mil-bidu qisa ma saritx, u dan wara mistrieħ ta' madwar min 15 il-Minuta.
- 4.4.3 Jekk it-tigrija titwaqqaf bil-bandiera Ħamra wara li jkun għadda nofs il-hin tat-tigrija, it-tigrija ma terġax issir u r-riżultat ikun skond l-aħħar Lap Kompluta Qabel tkun harġet il-Bandiera Ħamra.
- 4.4.4 *Rider* li ha jieħu sehem fir-Re-Run jista jibdel il-Mutur.
- 4.4.5 *Rider* li jkun imwegġa jew ikun ir-raguni li minhabba fih tkun harġet il-Bandiera Ħamra ma jithallix isuq.
- 4.5 Jekk tigrija tigi mwaqqfa minhabba incident ta' xi *Rider*, dak/dawk li jkun gie 'Black Flagged' ma jkunx jista jieħu sehem f'dik it-tigrija jekk ikun ha jsir Re-Start'.
Jekk *rider* ikun wegġha, dan irid jiġi certifikat 'OK' mit-Tabib/Head Nurse tal-gurnata.biex jipartecipa' fil-Heat li jmiss.
- 4.6 Jekk *Rider* jasal tard għal xi attivita u l-ewwel *Heat* tkun bdiet dan jithalla jsuq mil-heat ta' wara. *Rider* jista' jitlef l-ewwel *heat* biss u ma jistax jidhol fit-tigrija meta din tkun bdiet.
- 4.7 Warning tiswa Ħames (5) punti ta' penalita. Din titnaqqas mit-total ta' punti tal-gurnata u jista jkollha effett negattiv fuq ir-riżultat tal-gurnata.
- 4.7.2 Black Flag lir-*Rider*, dan jitlef il-punti, il-medalja u jirtira mil-kumplement tal-attivita.
- 4.8 Il-medalji għandhom jingabru waqt il-prezentazzjoni tal-gurnata. It-trophies jinataw skond is-Sezzjoni 8 tal-istatut tal-ASMK, u jingabru waqt l-attivita ta prezentazzjoni annuali organizzata mill-ASMK.
- 4.9.1 Il-klassijiet tal-Muturi huma kif ġej:
1. Juniors (ara sezzjoni 10)
 2. Youths (ara sezzjoni 10)
 3. Klassi "C" Beginners Open (minn 125cc il-fuq);
 4. Klassi "B" Intermediate Open (minn 125cc il-fuq);
 5. Klassi "A" Experts Open (minn 125cc il-fuq);
 6. Klassi "Veterans" Open (minn 125cc il-fuq);
- Kollha barra Klassi B huma kampjunat nazzjonali
- 4.9.2 Beginner jiġi promoss bhala Intermediate mill-Kumitat kif dan jilhaq il-livell mehtieg
- 4.9.3 *Rider* li jkun Rebaħ jew gie Runner Up fil klassi Intermediate Klassi "B" jitqies bhala *Rider* Expert fi Klassi "A".

- 4.9.4 Fid-diskrezzjoni tal-Kumitat f'kas ta' nuqqas ta' parteċipazzjoni ta' *Rider* Expert fi Klassi "A" għal tul ta' żmien li jirriżulta fi tnaqqis fil-kapaċità kompetitiiva tar-*Rider*, dan jithalla jsuq fil-klassi "B" Intermediate sakemm jikseb il-kapaċità biex issuq mal-Klassi "A" Expert, jew jigi l-ewwel fil-Klassi "B" Intermediate fi 3 events.
- 4.9.5 *Rider* li jkun rebah jew gie Runner-up fil-klassi "B" Intermediate ma jistax jerġa jirbah l-unur tal-klassi għal darb'ohra. *Rider* li jkun għalaq 40 sena jew aktar sal-bidu tal-kampjonat jitqies mal-Klassi VETERAN.
- 4.9.6 Il-kumitat jista jżomm *rider* li jigi l-ewwel jew runner up fil-B bil konsistenza milli jsuq fi klassi A jekk ma jkunx tal-livell minimu biex issuq f'din il-klassi. Imma fi Klassi B jiehu l-punti normali u jekk jirbah 3 events (1st) jitla BILFORS fi Klassi A.
- 4.9.7 Kompetitur fi klassi A li jaqbeż l-eta ta 40 u jkun jixtieq jibqa jsuq fi klassi A minflok dik tal-Veterans, dan għandu jagħmel talba ufficjali lil kumitat motocross, u l-kumitat jiġi deċiżjoni jekk jilqax din it talba.
- 4.9.8 Jekk *rider* jkun ser jaqbeż xi klassi, din trid tiġi approvata mill-kumitat.
- 4.9.9 Bħala kumitat nikkunsidraw dwan il punti fost l-ohrajn:
- Teknika tas-sewqan
 - Qbiż tar-rampi
 - Konsistenza tas-sewqan
 - Parteċipazzjoni matul is-sena
 - Il-mutur li jun qed jintuża
- 4.9.10 Għall spjegazzjoni fuq il-klassijiet Juniors u Youths ara Sezzjoni 10
- 4.10** False Start. It-tigrija titwaqqaf waqt l-ewwel Lap.
- 4.11** Jump Start. Min jagħmel 'Jump Start' u jwaħħal il-Gate tiegħu, it-tigrija tkompli.
- 4.12** Kull *rider* għandu joqod fil marshall post allokat għalih meta jkun imiss lilu li joqgħod bħala marshall. Il-marshall posts jkunu indikati wara kull *heat* tal -gurnata.

Sezzjoni Nru. 5 Il- Mutur / Safety Kit:

- 5.1** Il-frame tal-mutur irid ikun f'kundizzjoni ġenerali tajba u kollox issikat sew f'postu b'mod speċjali il-Footrests, swing-arm, suspensions, handle bars u levers.
- 5.2** Tyres; Dawn iridu jkunu tat-tip Off Road u mhux tat-triq. It-tyres iridu jkunu bit-tubu jew mouse u d-disinn jew grooves/blocks ikun fihom mhux inqas minn 3mm ta' lastiku fl-iktar parti baxxa. Ir-Rims tar-roti jridu jkunu f'kundizzjoni tajba, u mingħajr spokes neqsin jew maqtughin.
- 5.3** Is-seat, tal-mutur irid ikun f'kundizzjoni tajba u marbut sod mal-frame.
- 5.4** Is-Safety Helmet, (Tip tal-MX) Irid ikun ta' kwalita tajba, tinqafel tajjeb, tat-tip Full-Face u b'Chin Protector. Dan irid ikun immarkat bit tabelli ta' Standards konformi mal-FIM - ECE 22 - 05 (P, NP or J), JIS T 8133:2007, JIS T 8133:2015, SNELL M2010, SNELL M2015, ECE 22 - 06.
- 5.5** Eye Protection - Goggles. Dan irid jintlibes mir-*rider* f'kull Start ta' Practice, Warm-Up u/jew Tellieqa.

- 5.6 Hwejjeg li jghattu il-gisem kollu u kit tal-Cross biss jista jintuza. Dan jikkonsisti fi:-Ingwanti, Qalziet Twil, Jersey, Goggles, Chest/Back Protector kemm jista jkun konformi ma EN1621. Tee-Shirts u shorts mhux permessi.
- 5.7 Boots; apposta ghal Cross irid jintuza. Neck-Protector u Knee Braces huma rakkomandati li jintlibsu.
- 5.8 Il-magna; din tista tigi modifikata izda c-cilindrata tkun konformi ma' **Art. 5.17**
- 5.9 Il-Brakes; dawn iridu jkunu kapaçi jillockjaw iż-żewg roti.
- 5.10 Il-Levers; ta' fuq il-handle bar irid ikunu ta' kwalita tajba u jkollom il-boçça fit-tarf.
- 5.11 Il-Handle Bar; dan irid ikun biçça waħda u f' kundizzjoni tajba.
- 5.12 It-Tank tal-Fuel; irid ikun marbut sew mal-frame u t-tap irid ikun jinqafel tajjeb.
- 5.13 Is-Silencer; dan irid ikollu shields protettivi fejn hemm bżonn.
- 5.14 L-ebda oġġett tal-ħgieg jew metal bi xfar ma jista jitwaħhal mal-mutur.
- 5.15 Il-ħoss mis-silencer jkun sa 94db/A imkejjel fuq skala 'A' ghal distanza ta' nofs metru (20')
- 5.16 It-throttle irid ikun jinzel waħdu ghal pożizzjoni Idling.
- 5.17 Iç-cilindrata tal-muturi eliġibbli fil- Klassi A, B, C u Veterans huma dawn:
- 125cc 2-stroke jew ikbar
 - 250cc 4-stroke jew ikbar

Muturi b'cilindrata barra dawn il-qisien (jew li jaħdmu b'sors ta' enerġija mhux konvenzjonali, bhal elettriku) jithallew jikkompetu fil-Kampjonat tal-ASMK wara li issir talba ufficjali lil kumitat. Il-kumitat jiddecidi jekk dan il-mutur jistax jikkompeti.

Tista ssir klassi ghall Muturi b'cilindrata barra dawn il-qisien f' 5.17 b'approvazzjoni tal-ASMK.

Sezzjoni Nru. 6 Scrutineering

- 6.1 Kull mutur irid jigi ccekktat qabel il-kampjonat, dan jista jigi ccekktat ukoll minn skrutineer tas-sezzjoni qabel kull tigrja. Dan jithalla jsuq jekk jinghata 'Passed Test' mill- ufficjal tal-ASMK li jiehu hsieb is-Safety tal-mutur u tar-Rider.
- 6.2 Kull *Rider* irid ikollu l-ghodda meħtiega biex ikun jista jigi ccekktat il-mutur mill-iskrutineer.
- 6.3 L-iskrutineer izomm id-dritt li jiccekja s-safety ta kull mutur kif ukoll tas-safety kit tar-Rider matul kull attivita tal-gurnata, tul il-kampjonat u sezzjonijiet tat-taħrig.
- 6.4 Il-Kumitat Organizzattiv izomm id-dritt li jiccekja l-ewwel tlett muturi rebbieha tal-gurnata, jew l-ewwel tlett muturi rebbieha wara kull tellieqa, jekk dawn ma jkunux skond ir-regolamenti permessi dawn jehlu penali kif imsemmija f' sezzjoni 1 Nru.11.
- 6.5 L-ebda reklam li jkun ta kompetizzjoni diretta ma l-*isponsor* ufficjaili tal-ASMK, ma jista jintuza fuq il-mutur jew is-sewwieq.

Sezzjoni Nru. 7 Punti ġenerali u oħrajn.

7.1 Warning Flag u Black Flag:- (Ara 4.7)

Black Flag lir-*Rider*, din tinata lir-*Rider* mir-Referee tal-ġurnata. Jista jingħata penalita oħra mil-Kumitat Esekuttiv tal-ASMK.

7.2 Trofies għal kull Tigrija skond in-numru ta kompetituri fil-ġurnata.

Mhux aktar min tlett trophies jew nofs in-numru ta' muturi preżenti fil-bidu tal-attività. Jekk fil-bidu tal-kompetizzjoni jkun hemm 6 Kompetituri fi klassi jew iktar, jingħataw 3 trofies; Jekk sa 5 Kompetituri fi klassi, jingħataw 2 trofies; Jekk sa 3 Kompetituri fi klassi, tingħata trofy waħda (1). Ara sezzjoni 4.8.

7.3 Talba għal-Liċenzja għal Kompetizzjoni barra minn Malta.

L-ASMK taċċetta li toħroġ liċenzja lir-*Rider*/s Membri imħalsa, jekk l-imġieba tar-*Rider*, il-kundizzjoni fisika u ħiliet oħra tkun tisodisfa il-kriterji mitluba mil-ASMK jew FIM / FIM (Europe) / FMI.

Sezzjoni Nru. 8 Taħriġ għal Motocross

8.1 Kull min jagħmel sezzjoni ta taħriġ irid ikollu ilbies protettiv minħabba s-sigurta skond regolamenti Numru 1.3, 5.4 sa 5.7

8.2 Taħriġ se jibda jsir skond l-avviż fuq is-sit elettroniku tal-ASMK.

8.3 Uffiċjal inkarigat se jkun qed jiftaħ il-korsa u tingħalaq mill-istess uffiċjal.

8.4 Kull min jixtieq jagħmel taħriġ irid javża lill uffiċjal inkarigat mill-inqas saġhtejn qabel il-ħin avżat għat -taħriġ skond regolament 8.2.

8.5 Matul is-sajf meta il-kampjonat ikun wieqaf il-korsa tinfetaħ biss darbtejn fil-ġimġha dejjem skond il-programm ta' taħriġ fuq is-sit elettroniku tal-ASMK.

8.6 Kull min jaħdem bix-shift u ma jkunx jista' fil-ġranet stabbiliti jrid jinforma lill Uffiċjal inkarigat min jumejn qabel. Dan jista jsir biss fil-ġimġha li tkun ser issir attività tal-kampjonat.

8.7 L-Uffiċjal inkarigat jista jinbidel min żmien għall żmien u jista jkun hemm iktar min wiehed. Il-programm ta' taħriġ jkun skond regolament 8.2.

8.8 Meta il-korsa tkun magħluqa se jibda jintbat mesaġġ lill kull membru mħallas, dan jista jsir b'SMS jew Whatsapp. Apparti dan jibda jithalla wkoll messaġġ fuq il-Facebook Page tal-ASMK – A.S.M.K. Malta –

8.9 Min jipprova jew jagħmel taħriġ bla permess jiġi sospiż.

- 8.10 Jekk isir taħriġ min *Rider/s* mingħajr il-membership imhallsa, dan jiġi rrapportat lil-pulizija li qed jidhol fil-propjeta tal-ASMK bla permess.
- 8.11 Irregolaritajiet ser ikunu immoniterjati permezz tas-sistema ta CCTV.
- 8.12 It taħriġ irid jieqaf nofs-siegħa qabel il-hin avżat skond il-programm ta taħriġ fuq is-sit elettroniku tal-ASMK halli jkun hemm hin biex ir-*rider* ibiddel hwejġu ecc, u l-gate tingħalaq mal-hin avżat.
- 8.13 Imġieba hażina mal-Uffiċjal inkarigat jistaw iwaslu biex il-kumitat Eżekuttiv jiehu passi dixxiplinarji skond il-penali iktar l-isfel.
- 8.14 Kull min jamel xi tip ta taħriġ fil-korsa tal-Motocross irrid jibda jiffirma il-log kull darba li juża il-korsa. Min jonqos li jamel dan u jiġi osservat jittieħdu passi dixxiplinarji. Il-Log Book se jinżamm fi changing room tal-Motocross. Id-Dettalji li irridu jitniżlu huma data, isem u kuljom, numru tal-ID, firma u hin fix hin wassalt għat-taħriġ.
- 8.15 Hadd hlief is-Sewwieqa membri fl-ASMK jew Uffiċjali ma jista jidhlu fil-korsa tal-Motocross waqt it-taħriġ, hlief f'kas ta' Emergenza jew Periklu, fejn għandhom jitwafqu is-Sewwieqa li jkunu qed jithargu waqt li jsir l'intervent. Coaching, filming etc. Jista jsir mil-perimetru tal-korsa sakemm ma tkunx qed tintuża min xi sezzjoni oħra ta' l-ASMK.
- 8.16 Meta il-korsa tiġi ppreparata għall sezzjoni ta' taħriġ kull rider li jagħmel użu minnha jrid iħallas miżata ta' €10. Ir-riders ikunu avżati minn qabel ma tinfetaħ il-korsa li din ha tkun preparata għat-taħriġ.
- 8.17 Waqt taħriġ tal-motocross mhux permess li tintuża l-korsa tal-autocross minn l-ebda mutur.

Sezzjoni Nru. 9 Penali

- 9.1 Min Gimgha Training sa Tigrija tal-Kampjonat.
- 9.2 Min joqgħod itellef il-hin biex il-Gate ma tingħalaqx mal-hin jiġi sospiż milli jittrenja għall numru ta Training Sessions. Dan jgħodd ukoll anka jekk ikunu numru ta *riders* iktar minn wiehed.
- 9.3 Dan ir-*rider*/helper/membri jew mhux jiġi suspendut immedjatament. L-Esekuttiv jista jżid il-Penali u d-deċiżjoni hija Finali.
- 9.4 Jekk *rider* ma jkunx liebes kif suppost kif spjegat f' Numru 1.3, 5.4 sa 5.7 dan jiġi avżat biex jirregola ruħu.
- Jekk jibqa ma jobdix, jiġi mitlub jieqaf.
 - Jekk ir-*rider* ikompli it-taħriġ minkejja l-avviżi li jkunu sarulu, dan jiġi suspendut mill-Esekuttiv għall numru ta sezzjonijiet ta taħriġ sa numru ta tigris tal-kampjonat.
 - Tista tintalab l-ghajnuna tal-pulizija biex dan jitwaqqaf u/jew johroġ mill-premises tal-korsa

- 9.5 Il-bandiera s-sewda (black flag) tinata mir-Referee tal-ġurata lir-*Rider* li jkun għamel xi manuvra jew għagir li fil-ġudizzju tar-referee dan għandu jiġi mwaqqaf milli jkompli jsuq. Ir-raġunijiet li l-bandiera s-sewda tingħata huma varji u jistaw jinkludu (imma mhux limitati għal): sewqan perikoluż u nuqqas ta-sportivita (shortcuts, etc..). L-użu tal-bandiera is-sewda jibqa fid-deskrizzjoni tar-Referee u wara li *Rider* jitwaqqaf jinata spjegazzjoni tar-raġuni li gie m'għoti din il-bandiera.

Sezzjoni numru 10: Klassijiet għall kompetituri taht 18-il sena

- 10.1 Il-klassijiet għall-kompetituri taht 18-il sena huma maqsumin fit-tnejn, **Junior** u **Youth**.
- 10.2 Fil-klassi **Junior** jistgħu jieħdu sehem fiha kompetituri li għandhom bejn 10 u 14-il sena. Biex kompetitur ikun eliġgibli għal din il-klassi jrid ikollu l-eta stipulata sal-ewwel tellieqa ufficjali tal-kampjonat. Jekk matul il-kampjonat is-sewwieq jgħalaq/tgħalaq 15-il sena, il-kampjonat jista jtkompla f'din il-klassi.
- 10.3 Fil-klassi **Youth** jistaw jieħdu sehem fihom kompetituri li għandhom bejn 13 u 17-il sena. Biex kompetitur ikun eliġgibli għal din il-klassi jrid ikollu l-eta stipulata sal-ewwel tellieqa ufficjali tal-kampjonat. Jekk matul il-kampjonat is-sewwieq jgħalaq/tgħalaq 18-il sena, il-kampjonat jista jtkompla f'din il-klassi. Jekk rider jirbaħ din il-klassi darbtejn, dan jitla awtomatikament fi klassi B.
- 10.4 Fil-klassi Junior jistgħu jintużaw dawn it-tip ta' muturi:
- 50cc sa 85cc 2 stroke
 - 110cc sa 150cc 4 stroke
 - Muturi jaħdmu bl-elettriku, b'potenza massima ta 10kW
- 10.5 Fil-klassi Youth jistgħu jintużaw dan il-muturi li ġejjin:
- 125cc sa 150cc 2 stroke
 - 250cc 4 stroke
- 10.6 Kompetitur li jkun tela fil-klassi Youth mill-klassi Juniors, ma jistax jerġa jikkompeti fil-klassi Juniors. Bl-istess mod, kompetitur li jkun tela fi klassi B ma jistax jerġa jsuq fi klassi Youth.
- 10.7 Kompetitur ma jistax jibdel il-klassi wara li tkun saret l-ewwel tigrijja tal-kampjonat.
- 10.8 Meta kompetitur jkun irid jibdel il-klassi qabel ma jibda il-kampjonat dan irid javża b'mod ufficjali lil Kumitat Motocross.
- 10.9 It-tigrijja tal-Klassi Juniors issir għaliha waheda. Skond l-esiġenza tal-ġurnata jista jagħti l-każ li l-klassi Youths tingħaqad ma klassi B jew mal-klassi Veterans, iżda b'punti separati. Il-klassijiet jinaqdu biss wara deċizjoni tal-kumitat.

- 10.10 F'sitwazzjoni li jkun hemm iktar minn klassi waħda fl-istess tellieqa u jkun hemm xi *rider* minn klassi li jkun ta' xkiel għal *riders* ta' klassi ohra, dan jiġi muri il-bandiera l-blu. (Din il-bandiera tapplika normali meta jsuqu separatament).
- 10.11 Ir-race director hu obligat li jiehu azzjoni fejn jara sewqan jew azzjonijiet anti-sportivi meta iż-żewġ klassijiet isuqu flimkien.
- 10.12 Wiehed mill-Ġenituri/Guardian huma obligati li min x'hin ir-*rider* joħroġ mill-paddock għal go track jinżlu fl-area immarkata mir-race director.
- 10.13 Wiehed mill-Ġenituri/Guardian huma obligati li min x'hin ir-*rider* joħroġ mill-paddock għal go track jinżlu fl-area immarkata mir-race director.
- 10.14 L-Uffiċjali inkarigati mit-tiġrija jistaw jieħdu kwalunkwe azzjoni dixxiplinarja kontra il-Ġenitur/Guardian f'każ ta' imġieba hażina kemm waqt it-tiġrija kif ukoll wara.
- 10.15 L-Uffiċjali li jmexxu l-attività jistgħu jitolbu lill-Ġenituri/Guardians biex jassistu bhala Marshalls. Hadd ma jista joqgħod Marshall mingħajr permess.
- 10.16 F'każ li Ġenitur/Guardian jkun Marshall ma jistax jagħmel sinjali jew jgħaddi l-ebda informazzjoni lir-*Riders*. Biex jagħmel dan, il-Ġenitur/Guardian irid/trid joqod fl-area immarkata mir-Race Director.

Sezzjoni numru 11: Użu tal-Paddock

- 11.1 Kull persuna li juza il-paddock hu mitlub li jzomm nadif.
- 11.2 Borża tal-plastic jew tapit għandu jitqiegħed taħt il-mutur meta jkun hemm it-tajn. Wara dan għandu jerga jintrema lura fil-korsa.
- 11.3 Sewwieq li-jsuq b'veloċità eċċesiva fil-paddock jew jagħmel xi wheelspin jista jehel verbal warning jew sospenzjoni ndefinita mit-tlilaq u training skond il-każ partikolari. Dan japplika ukoll jekk rider isuq b'mod perikoluż għewwa il-paddock area.
- 11.4 Jekk vettura tkun tagħmel jew twaqqa iż-żejt, xi tip ta tray jew ilquh għandu jitqiegħed taħta. Kull persuna hi responsabbli għad-danni u hsara li tikkawża.